



நாடாளுமன்றத் தேர்தலில் வெற்றி உறுதி!

கலைஞரின் 101-வது பிறந்த நாள் பரிசாக 40-க்கு 40 தொகுதிகள் வெற்றியை சமர்ப்பிப்போம்!

திருவள்ளூர் தேர்தல் பிரச்சாரக் கூட்டத்தில் அமைச்சர் உதயநிதி ஸ்டாலின் சூளுரை!

திருவள்ளூர், மார்ச் 30- திருவள்ளூர் கிழக்கு மாவட்டம், பொன்னேரியில் நடைபெற்ற தேர்தல் பிரச்சாரக் கூட்டத்தில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் கலந்துகொண்டு திருவள்ளூர் நாடாளுமன்றத் தொகுதி வேட்பாளர் சசிகாந்த் செந்திலுக்கு ஆதரவாக வாக்கு சேகரித்தார்.

அப்போது, அவர் நாடாளுமன்றத் தேர்தலில் இந்தியா கூட்டணி வெற்றி உறுதியாகிவிட்டது. கலைஞரின் 101 வது பிறந்த நாள் பரிசாக 40-க்கு 40 தொகுதிகள் வெற்றி பெற்று, கலைஞரின் காலடியில் அந்த வெற்றியை சமர்ப்பிப்போம் என்று சூளுரைத்தார். அமைச்சர் உதயநிதி ஸ்டாலின் பேசியதாவது.

தொடர்ந்து ஆறு நாட்களாகப் பிரச்சாரம் செய்து கொண்டிருப்பதால், எனக்குத் தொண்டை கட்டிக் கொண்டிருக்கிறது. இருந்தாலும், இவ்வளவு சிறப்பான எழுச்சியான, உற்சாகமான வரவேற்பு அளித்த உங்கள் அத்தனை பேருக்கும் என்னுடைய நன்றியையும் வாழ்த்துகளையும் தெரிவித்துக் கொள்கிறேன்.

இந்தியா கூட்டணி, வெற்றிக் கூட்டணி!

திருவள்ளூர் நாடாளுமன்றத் தொகுதி, இந்த பொன்னேரி சட்டமன்றத் தொகுதியில் நமது வெற்றிக் கூட்டணி, இந்தியா கூட்டணியின் சார்பாக திருவள்ளூர் தொகுதியில் போட்டியிடுகின்ற நம் கூட்டணிக் கட்சி காங்கிரஸ் பேரியக்கத்தின் வெற்றி வேட்பாளர் முத்தமிழறிஞர் கலைஞரின் ஆசிரியப் பெற்ற வேட்பாளர், அன்னை சோனியா காந்தி அவர்களின் அன்பைப் பெற்ற வேட்பாளர், என் அருமைச் சகோதரர் ராசுல் காந்தி அவர்களின் ஆதரவைப் பெற்ற வேட்பாளர், நம் தமிழ் நாட்டு முதலமைச்சர் கழகத் தலைவர் அவர்களின் அன்பையும் ஆதரவையும் பெற்ற வேட்பாளர், எல்லாவற்றைவிடவும் முக்கியம் இங்கு இருக்கக்கூடிய திருவள்ளூர் நாடாளுமன்ற வாக்காளப் பெருமக்கள் உங்களின் அன்பையும் ஆதரவையும் பெற்ற வேட்பாளர் அருமைச் சகோதரர் சசிகாந்த் செந்தில் அவர்களுக்கும் நம் வெற்றிச் சின்ன மாம் கை சின்னத்தில் வாக்கு கேட்க நான் வந்திருக்கிறேன்.

வாழ்த்தி அனுப்பினார்கள்!

முதலில் நான் மன்னிப்புக் கேட்டுக்கொள்கிறேன். இந்த உச்சிவெயிலில் இவ்வளவு சிறப்பான வரவேற்பு அளித்திருக்கிறீர்கள். கிட்டத்தட்ட நான் ஒரு 10.45 மணிக்கு வந்திருக்க வேண்டும். ஆனால், வரும் வழியெல்லாம் முழுக்க முழுக்கப் பொது மக்களின் வரவேற்பு, கழகத்தினரின் வரவேற்பு, கூட்டணிக் கட்சிகளின் வரவேற்பு, வண்டியை நிறுத்தி 'நீங்கள் தான் வெற்றி பெறப் போகிறீர்கள்', 'தி.மு.க கூட்டணி வெற்றி பெறப்போவது உறுதி', 'இந்தியா கூட்டணி வெற்றி பெறப்போவது உறுதி', 'நேரந்திர மோடி வீட்டுக்குப் போவது உறுதி. நீங்கள் தைரியமாகப் போங்கள்' என்று என்னை வாழ்த்தி அனுப்பினார்கள். அதனால்தான் வருவதற்குக் கொஞ்சம் தாமதமாகிவிட்டது.

இருந்தாலும், இந்த உச்சி வெயிலைப் பொறுத்துக் கொண்டு, இந்த உச்சிவெயிலைவிட உக்கிரமாக இந்த ஒன்றிய அரசை விரட்டியே தீர்வோம் என்று இவ்வளவு எழுச்சியோடு கூடியிருக்கிறீர்களே அதற்கு முதலில் என்னுடைய நன்றி.

குறைந்தது 5 லட்சம் வாக்குகள்!
சென்ற 2019-ஆம் ஆண்டு நாடாளுமன்றத் தேர்தலின் பிரதான இதே இடத்தில் நான் என் பிரச்சாரத்தை மேற்கொண்டேன். அப்போது நம் அண்ணன் காங்கிரஸ் இயக்கத்தைச் சேர்ந்த வேட்பாளர் ஜெயக்குமார் அவர்களுக்கு மூன்று லட்சத்தை 57 ஆயிரம் வாக்குகள்



வித்தியாசத்தில் மிகப்பெரிய வெற்றியைப் பெற்றுக் கொடுத்தீர்கள். அதற்கு, முதலில் இந்த நேரத்தில் என்னுடைய நன்றியைத் தெரிவித்துக் கொள்கிறேன். ஆனால், இந்த முறை அந்த மூன்று லட்சத்து 57 ஆயிரம் வாக்குகள் பத்தாது.

சென்ற முறை நம் எதிரிகள் எல் லாம் ஒன்றாகச் சேர்ந்து வந்தார்கள். இன்றைக்கு எல்லோரும் பிரிந்து பிரிந்து நிற்கிறார்கள். குறைந்தது 5 லட்சம் வாக்குகள் வித்தியாசத்தில் நம் வெற்றி வேட்பாளர் சசிகாந்த் செந்தில் அவர்களை கை சின்னத்தில் வாக்களித்து நீங்கள் மிகப்பெரிய வெற்றியை கொடுக்க வேண்டும்.

வாக்குறுதி கொடுக்கிறேன்!

நான் இப்போது உங்களுக்கு ஒரு சவால் கொடுக்கிறேன். நீங்கள் குறைந்தது 5 லட்சம் வாக்கு வித்தியாசத்தில் கை சின்னத்தில் வாக்களித்து சகோதரர் சசிகாந்த் செந்தில் அவர்களை நீங்கள் நாடாளுமன்றத் திற்கு அனுப்பிவிட்டீர்கள் என்றால், நான் உங்களுக்கு வாக்குறுதி கொடுக்கிறேன், மாறும் இரண்டு நாள் நான் இங்கே வந்து திருவள்ளூர் பகுதியில் தங்கி, உங்கள் நாடாளுமன்ற உறுப்பினர்களுடன் சேர்ந்து, உங்கள் மாவட்டச் செயலாளரின் சேர்ந்து முதலமைச்சரிடம் கொண்டு சென்று இந்த நாடாளுமன்றத் தொகுதிக்கு என்னென்ன தேவையோ அத்தனை தேவைகளையும் நான் உறுதி செய்து கொடுக்கிறேன். இப்போது நான் வாக்குறுதி கொடுத்துவிட்டேன். கண்டிப்பாக நீங்கள் செய்தீர்கள் என்றால், என் வாக்குறுதியை நான் காப்பாற்றுவேன்.

கையைக் காட்டிச் சொல்லுங்கள், என்ன சின்னம், கை சின்னம்! ஏப்ரல் 19 -ஆம் தேதி வாக்குச்சாவடிக் குச் செல்கிறீர்கள். உங்கள் கண்ணுக்குத் தெரியப் போவது இரண்டே இரண்டு விஷயங்கள்தான். ஒன்று, நம் வெற்றிச் சின்னமாகக் கூட்டணிச் சின்னம் 'கை' சின்னம். அதே போல, நம் வெற்றி வேட்பாளர் சசிகாந்த் செந்தில் அவர்களின் பெயர். இந்த இரண்டையும் பார்த்து, நீங்கள் போடுகிற வாக்கு, ஒன்றியப் பிரதமர் நேரந்திர மோடி ஆட்சிக்கு வைக்கும் வேட்டை.

திறமையான வேட்பாளர்!

2021-ஆம் ஆண்டு சட்டமன்றத் தேர்தலில் பிரச்சாரத்திற்கு வந்திருந்தேன். அப்போது நம் கழகக் கூட்டணி வேட்பாளர் அண்ணன் துரை சந்திரசேகர் அவர்களுக்கு வாக்குச் சேகரிக்க வந்திருந்தேன். கிட்டத்தட்ட பத்தாயிரம் வாக்குகள் வித்தியாசத்தில் அவரையும் நீங்கள் வெற்றி பெற வைத்தீர்கள். அதற்கும் இந்த நேரத்தில் என்னுடைய நன்றியைத் தெரிவித்துக் கொள்கிறேன்.

இந்த முறை நான் அன்னை சோனியா காந்தி அவர்களுக்கும், சகோதரர் ராசுல் காந்தி அவர்களுக்கும் மிகுந்த நன்றி சொல்லியே ஆக

வேண்டும். ஏனென்றால், சிறந்த திறமையான வேட்பாளரை, இளைஞர் வேட்பாளரை உங்களிடம் ஒப்படைத்து இருக்கின்றனர்.

தொகுதிக்காகப் பாடுபடுவார்!

இன்னும் செல்லப்போனால் சகோதரர் சசிகாந்த் செந்தில் சாதாரணமானவர் கிடையாது. நீங்கள் நினைத்துக் கொண்டிருக்கிறீர்கள், அவருக்கு இது முதல் தேர்தல் என்று. கிடையாது அவர் ஏற்கெனவே கர்நாடகாவில் பா.ஜ.க-வின் கண்ணில் விரலை விட்டு ஆட்டிய வர்தான். அப்படிப்பட்ட ஒரு நல்ல வேட்பாளரை, திருவள்ளூர் தொகுதிக்கு நம் கூட்டணிக் கட்சிக்கு கை சின்னத்தில் போட்டி போட்ட, திருவள்ளூருக்கு வாய்ப்பளித்ததற்கு சகோதரர் ராசுல் காந்தி அவர்களுக்கும், அன்னை சோனியா காந்தி அவர்களுக்கும், நம் தலைவருக்கும் நான் என்னுடைய நன்றியைத் தெரிவித்துக் கொள்கிறேன்.

நீங்கள் அத்தனை பேரும் உங்கள் நன்றியைத் தெரிவிக்க வேண்டும். ஏனென்றால், ஒரு மிகச் சிறந்த நல்ல வேட்பாளரை உங்களிடம் ஒப்படைத்திருக்கின்றனர். கண்டிப்பாக இவர் வெற்றி பெற்றால், இந்தத் தொகுதிக்காகப் பாடுபடுவார். இந்த பொன்னேரி சட்டமன்றத் தொகுதியில் கடந்த மூன்று வருடத்தில் சில பணிகளைச் செய்திருக்கிறோம். அதை மட்டும் இந்த நேரத்தில் நான் உங்களிடம் ஞாபகப்படுத்த விரும்புகிறேன்.

37 தார் சாலைகள்.

33 சிமெண்ட் சாலைகள்!

பொன்னேரி தொகுதியில் 13 கோடியே 27 லட்சம் மதிப்பீட்டில் 37 தார் சாலைகள், 33 சிமெண்ட் சாலைகள், 62 பேலர் பிளாக் சாலைகள் அமைக்கப்பட்டுள்ளன. பொன்னேரிக்கு நீண்ட நாள் நிலுவையில் இருந்த ஒருங்கிணைந்த நீதிமன்றக் கட்டடப் பணிகள் 42 கோடி மதிப்பீட்டில் நடைபெற்று வருகின்றன. பெரிய யானையைப் பவானி அம்மன் திருக்கோவில் பக்தர்களின் வசதிக்காக திருமண மண்டபம், பக்தர்கள் தங்குமிடம் உள்ளிட்ட வசதிகளுக்காக 120 கோடி ரூபாய் மதிப்பீட்டில் பணிகள் நடைபெற்று வருகின்றன.

ஆரணி ஆற்றின் கரைகள் இருபுறங்களிலும் கான்கிரீட் சுவர்கள் அமைக்கும் பணி 100 கோடி ரூபாய் மதிப்பீட்டில் மேற்கொள்ளப்பட்டு வருகிறது. மீனவர்களின் நலனுக்காக 29 கோடி ரூபாய் மதிப்பீட்டில் தொடங்கப்பட்ட முகத்துவாரப் பணிகள் நிறைவேற்றப் பட உள்ளன. பொன்னேரி சின்ன காவானம் இடையே 100 கோடி ரூபாய் மதிப்பீட்டிலும், மீஞ்சூர் திருப்பாலையானை இடையே கிட்டத்தட்ட 70 கோடி ரூபாய் மதிப்பீட்டிலும் இரயில்வே மேம்பாடு பணிகள் நடைபெற்றுக் கொண்டிருக்கின்றன. 55 கோடி ரூபாய் மதிப்பிலான பொன்னேரி

பாதாள சாக்கடைப் பணிகள் கிட்டத்தட்ட 99 சதவிகிதம் முடிவடைந்துள்ளன. அது விரைவில் பயன்பாட்டுக்கு வர உள்ளது.

'செய்வதைத்தான் சொல்வார்'

இப்போது இந்தத் தொகுதிக்கான வாக்குறுதிகளைச் சொல்கிறேன். நம் முத்தமிழறிஞர் கலைஞர் அவர்கள் ஒவ்வொரு தேர்தலின் போதும் தேர்தல் அறிக்கையை வெளியிட்டு விட்டுச் சொல்வார். 'சொல்வதைச் செய்வோம்' செய்வதைத்தான் சொல்வோம்' என்று. அவ்வாறு செய்து கட்டியதலைவர் முத்தமிழறிஞர் கலைஞர் அவர்கள். அவரின் வழியில் வந்த நம் தலைவர் முத்து வேல் கருணாநிதி ஸ்டாலின் அவர்களும் சொல்வதைத்தான் செய்வார், செய்வதைத்தான் சொல்வார்.

தேர்தல் அறிக்கையில் இந்தப் பகுதிக்குச் சில வாக்குறுதிகளைக் கொடுத்திருக்கிறார். அதில் சில வாக்குறுதிகளை மட்டும் இங்கே நான் நினைவுபடுத்த விரும்புகிறேன். பொன்னேரி அரசு மருத்துவமனை அனைத்து வசதிகளுடன் முதல் தரமான மருத்துவமனையாக மாற்றி அமைக்கப்படும். அனைத்து குக்கிராமங்களுக்கும் பேருந்து வசதி விரிவுபடுத்தப்படும்.

குடிநீர்ப் பிரச்சனைக்கு நிரந்தரத் தீர்வு காணப்படும். தொகுதியைச் சுற்றியுள்ள அனைத்துத் தொழிற்சாலைகளிலும் இளைஞர் மற்றும் பெண்களுக்கு 50 சதவிகித வேலை வாய்ப்பை உறுதி செய்து தருவோம். மாதவரம் அல்லது விம்கோ நகரில் இருந்து மெட்ரோ இரயில் சேவை மீஞ்சூர் வரை நீட்டிக்கப்படும். பாரம் பரிய மீனவ சமுதாய மக்கள் பழங்குடியினர் பட்டியலில் சேர்க்கப்படுவார்கள்.

தேசிய மீனவர் நல ஆணையம்!

மீனவர்கள் நலம் காக்க தேசிய மீனவர் நல ஆணையம் அமைக்கப்படும். இயற்கைச் சீற்ற நேரங்களில் ஆழ்கடலில் மீனவர்கள் மாய மாவதைத் தடுக்க தடையற்ற தொலைத்தொடர்பு வசதி ஏற்படுத்தித் தரப்படும்.

100 நாள் வேலை திட்டத்தில் கொடுக்க வேண்டிய தொகையை ஒன்றிய அரசு குறைத்துவிட்டது. பா.ஜ.க, அ.தி.மு.க.காரர்கள் வரும் போது அதுகுறித்து அவர்களிடம் கேள்வி கேளுங்கள்.

நம் தலைவர் அவர்கள் முதலமைச்சராகப் பொறுப்பேற்ற பிறகு மனிதருக்கு கட்டணமில்லா பேருந்து வசதி திட்டம், புதுமைப்பெண்திட்டம், தமிழ்ப் புதல்வன் திட்டம், முதலமைச்சரின் காலைச் சிறுநுண்டி திட்டம், கலைஞர் மகளிர் உரிமைத் தொகை திட்டம் என ஐந்து கைகை முத்துக்களைப் போட்டு அந்தத் திட்டங்களைச் செயல்படுத்தி வருகிறார். இந்தத் திட்டங்களை மட்டும் மக்களிடம் கூறி நம் பிரச்சாரத்தைத் தொடர வேண்டும்.

நான் ஒன்றிய அரசு, பா.ஜ.க அரசு 29 பைசாவைக் கேள்வி கேட்கிறேன். ஆனால், யாருக்குக் கோபம் வருகிறது. 'பாதம் தாங்கி' பழனிச்சாமிக்குக் கோபம் வருகிறது. ஏனென்றும் இல்லை, கள்ளக்காதல். பத்து வருடம் ஒன்றாகக் கூட்டணியில் இருந்து கொண்டு, தமிழ்நாட்டிற்குத் தேவையான எந்தத் திட்டத்தையும் கொண்டு வராமல், அனைத்து மாநில உரிமைகளையும் விட்டுக் கொடுத்துவிட்டு நீட தேர்வைக் கொண்டு வந்து, மொழி உரிமையை விட்டுக் கொடுத்து, கல்வி உரிமையை விட்டுக் கொடுத்து, நிதி உரிமையை விட்டுக் கொடுத்து விட்டு, இப்போது சி.ஏ.ஏ சட்டத்தைக் கொண்டு வந்து அனைத்து உரிமைகளையும் விட்டுக் கொடுத்துவிட்டார்கள்.

முதுகெழும்பு இல்லாத ஒரே மனிதர்!

இன்று 'பாதம் தாங்கி' பழனிச்சாமி சொல்கிறார். 'ஆமாம் நான் தவழ்ந்து தான் போனேன்' என்கிறார். அவர் யாரைப் பார்த்தாலும் முட்டிபோட்டுவிடுகிறார். போடியைப் பார்த்தால் படுத்துவிடுகிறார். அமித் ஷாவைப் பார்த்தால் படுத்துவிடுகிறார். அதாவது மனிதனுக்கு முதுகெழும்பு இருக்கிறதா இல்லையா? அது எதற்காகக் கொடுக்கப்பட்டிருக்கிறது. நிமிர்ந்து நிற்க. ஆனால், உலகி இலேயே முதுகெழும்பு இல்லாத ஒரே மனிதர் யார் என்றால் திரு 'பாதம் தாங்கி' பழனிச்சாமி அவர்கள்தான்.

நான் இந்த நேரத்தில் அவரிடம் சில கேள்விகளை மட்டும் அவரிடம் உங்கள் முன் நான் கேட்கிறேன். முதல் கேள்வி, திரு 'பாதம் தாங்கி' பழனிச்சாமி அவர்களே, நீங்கள் உரிமைகளை மீட்போம் என்று இப்போது சொல்கிறீர்கள். தமிழ்நாட்டைக் காப்போம் என்று இப்போது சொல்கிறீர்கள். நடப்பது சட்டமன்றத் தேர்தலா? நாடாளுமன்றத் தேர்தலா? அப்போது நீங்கள் யாரிடமிருந்து உரிமைகளைக் காப்பாற்றப் போகிறீர்கள்?

நாம் இதுவரைக்கும் '29 பைசா' என்று சொல்லி அவர்களைக் கேள்வி கேட்கிறோம். அமித்ஷா அவர்களைக் கேள்வி கேட்கிறோம். இதுவரைக்கும் ஒரே ஒரு கேள்வி 'திரு 29 பைசா'வைப் பார்த்து நீங்கள் கேள்வி கேட்கிறீர்களா? எங்களுக்கு நீதி ஒதுக்கீடு செய்யுங்கள் என்று சொன்னீர்களா? மக்கள் இவ்வளவு பாதிக்கப்பட்டார்களே, அதற்காக நாம் 37 ஆயிரம் கோடி ரூபாய் இழப்பீடு கேட்டோமே, ஆனால், ஒன்றிய அரசு இதுவரைக்கும் ஒரு ரூபாய் கூட கொடுக்கவில்லையே..! ஆனால், நம் தலைவர் அவர்கள் பாதிக்கப்பட்ட அத்தனைக் குடும்பங்களுக்கு 6 ஆயிரம் ரூபாய் இழப்பீடு கொடுத்திருக்கிறார்.

தெரியம் உங்களுக்கு இருக்கிறதா?

இரண்டாவது கேள்வி, நாங்கள் மோடி மீண்டும் பிரதமர் ஆக்கப்படாது என்று சொல்கிறோம். மோடி வரவே கூடாது என்று சொல்கிறோம். உங்களால் சொல்ல முடியுமா? உங்களுக்கு அந்த தெரியம் இருக்கிறதா? திராணி இருக்கிறதா? பாதம் கொடுக்கப் பழனிச்சாமி அவர்களே மோடி வரக்கூடாது என்று சொல்கிறீர்கள். இப்போது நான்கு நாட்களின் தெரியம் உங்களுக்கு இருக்கிறதா?

அ.தி.மு.க-வின் முன்னாள் அமைச்சர்கள் வீட்டில் நம் அரசு டி.எ.சி சோதனை செய்தார்கள். அப்போது தி.மு.கவைக் கண்டித்து, அறிக்கைகள் எல்லாம் விட்டீர்கள். ஆனால், இப்போது நான்கு நாட்களுக்கு முன்பு உங்களின் முன்னாள் அமைச்சர் விஜயபாஸ்கர் வீட்டில் ௩-டி ரெய்டு நடந்தது. வாயைத் திறந்தீர்களா? குறைந்தபட்சம் ஒரு வேண்டுமோவாவது வைத்தீர்களா? எதுவுமே கிடையாது.

இதையெல்லாம் தட்டிக் கேட்க

வேண்டும் என்றால், வருகின்ற ஏப்ரல் 19-ஆம் தேதி வாக்குச் சாவடிக் குச் சென்று நீங்கள் கை சின்னத்தில் சகோதரர் சசிகாந்த் செந்தில் அவர்களுக்கு வாக்களித்து, கிட்டத்தட்ட 5 லட்சம் வாக்குகள் வித்தியாசத்தில் அவரை நீங்கள் வெற்றி பெற வைக்க வேண்டும்.

இந்த திருவள்ளூர் கிழக்கு மாவட்டத்தில் வேட்பாளர் அறிமுகக் கூட்டம் இதுவரைக்கும் நடக்கவில்லை. எனவே, இந்தப் பிரச்சாரக் கூட்டத்தையே வேட்பாளர் அறிமுகக் கூட்டமாகக் கருதி நீங்கள் அனைவரும் நம் சகோதரர் சசிகாந்த் செந்தில் அவர்களின் வெற்றிக்காகப் பாடுபட வேண்டும்.

உங்களிடம் நான் ஒன்றே ஒன்றை மட்டும் கேட்டுக்கொள்கிறேன். வரும் ஜூன் 3 ஆம் தேதி முதல் தமிழறிஞர் டாக்டர் கலைஞர் அவர்களின் 101-வது பிறந்தநாள். வாக்கு எண்ணிக்கை ஜூன் 04-ஆம் தேதி.

நான் இதுவரைக்கும் 11 நாடாளுமன்றத் தொகுதிகளில் பிரச்சாரம் செய்து முடித்துவிட்டேன். நான் அடித்துச் சொல்கிறேன். நிச்சயமாகச் சொல்கிறேன், சவால் விடுகிறேன். இந்த 11 தொகுதிகளிலும் வெற்றி பெறப்போவது நமது கூட்டணிதான். ஆனால், நான் உங்களிடம் கேட்பது கலைஞரின் பிறந்த நாள் பரிசாக 40-க்கு 40 தொகுதிகள் வெற்றி பெற்று நம் தலைவர் கலைஞரின் காலடியில் அதைச் சமர்ப்பிக்க வேண்டும்.

உங்கள் வீட்டுப் பிள்ளை!

உங்களுையெல்லாம் அன்போடு கேட்கிறேன், பண்போடு கேட்கிறேன், பாசத்தோடு கேட்கிறேன். உரிமையோடு கேட்கிறேன், உங்கள் வீட்டுப் பிள்ளையாக இருந்து கேட்கிறேன், இன்னும் பெருமையாகச் சொல்ல வேண்டும் என்றால் தலைவரின் மகனாக இருந்து கேட்கிறேன், இன்னும் பெருமையாக, பூரிப்பாகச் சொல்ல வேண்டும் என்றால் முத்தமிழறிஞர் டாக்டர் கலைஞரின் பேரனாக இருந்து கேட்கிறேன், கை சின்னத்தில் வாக்களித்து நம் சகோதரர் அவர்களை 6 இலட்சம் வாக்கு வித்தியாசத்தில் வெற்றி பெற வைக்க வேண்டும் என்று கேட்டுக்கொண்டு உங்கள் வரவேற்புக்கும் வாய்ப்புக்கும் நன்றி கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

சட்டமன்ற உறுப்பினரும், மாவட்டக் கழகச் செயலாளருமான டி.ஜே.கோவிந்தராஜன், சென்னை வடகிழக்கு மாவட்டக் கழகச் செயலாளரும் மாதவரம் சட்டமன்ற உறுப்பினருமான மாதவரம் சுதர்சனம், மாதவரம் கழகச் செயலாளர் திருவள்ளூர் நாடாளுமன்றத் தொகுதி பார்வையாளர் கிரிராஜன், சட்டமன்ற உறுப்பினர் காங்கிரஸ் பேரியக்கத்தின் மாவட்டத் தலைவர்துரை.சந்திரசேகர், முன்னாள் மாவட்டக் கழகச் செயலாளர் இ.ஏ.பி.சிவாஜி, மாநில இளைஞர் அணித் துணைச் செயலாளர்கள் அப்துல் மாலிக், பிரபு கஜேந்திரன்,

பொன்னேரி தொகுதியின் பொறுப்பாளர் அழகிரி சதாசிவம், தகவல் தொழில்நுட்ப அணியின் மாநில துணைச் செயலாளரும் சட்டமன்ற முன்னாள் உறுப்பினருமான சி.எச்.சேகர், மாநில வர்த்தகர் அணியின் துணை செயலாளர் கே.ஜி.பாஸ்கர், கொள்கைப் பரப்புச் செயலாளர் அன்புவாணன், அயலக அணியின் துணைச் செயலாளர் ஸ்டாலின், மாநில அமைப்பு சாரா ஓட்டுநர் அணியின் துணைச் செயலாளர் ஏ.ஆர்.டி.உதயசூரியன் சென்னை வடகிழக்கு மாவட்ட இளைஞர் அணி அமைப்பாளர் மதன்குமார் உள்பட கழக நிர்வாகிகள், இந்தியா கூட்டணிக் கட்சியினர் பலரும் கலந்து கொண்டனர்.